

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

శ్రీదేవరాజగురుభిరనుగృహీతం

॥ శ్రీశైలేశాష్టకం ॥

*This document\* has been prepared by*

***Sunder Kidambi***

*with the blessings of*

శ్రీ రంగరామానుజ మహాదేశికన్

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the **Tikanna** font.

శ్రీః

శ్రీమతే రామానుజాయ నమః

## ॥ శ్రీశైలేశాష్టకం ॥

సౌమ్యజామాత్యయోగీంద్రచరణాంబుజషట్పదం ।  
దేవరాజగురుం వందే దివ్యజ్ఞానప్రదం శుభం ॥

శేషః శ్రీమానజని హి పురా సౌమ్యజామాత్యయోగీ  
భోగీ భూతస్తదను భగవాన్ రాఘవస్యానుజన్మా ।  
భూత్వా భవోఽవరవరమునిర్భూయసా భాసమానః  
రక్షత్వస్మాన్ రఘుకులపతేరాస్థితో భద్రపీఠం ॥ 1 ॥

శ్రోతుం ద్రావిడవేదభూరివివృతిం సౌమ్యోపయంతుర్మునేః  
ఉత్కంఠాఽస్తి మమైనమానయత తం తార్క్ష్యశ్రయం మండపం ।  
ఆవిశ్యార్చకమూచివానితి ముదా నిశ్శేషలోకాన్వితః  
రంగీ వత్సరమేకమేవమశృణోత్ వ్యక్తం యథోక్తకమాత్ ॥ 2 ॥

శ్రీభూభ్యాం రంగనాథే శరజిదుపనిషద్వాక్యక్రియాం శ్రోతుకామే  
శేషస్సంతోషయిష్యన్ వరవరమునితాం ప్రాప్య యో వర్తతేఽగ్రే ।  
కాషాయశ్రీతులస్యంబుజమణిసుశిఖాయజ్ఞసూత్రత్రిదండైః  
భాంతం శుభ్రోర్ధ్వపుండ్రం స్మర హృదయ సదా కోశముద్రాంక్తహస్తం ॥ 3 ॥

కృపయా పరయా స రంగరాట్  
మహిమానం మహతాం ప్రకాశయన్ ।  
లులుభే స్వయమేవ చేతసా  
వరయోగిప్రవరస్య శిష్యతాం ॥ 4 ॥

సమాప్తౌ గ్రంథస్య ప్రథితవివిధోపాయనచయే  
పరం సజ్జీభూతే వరవరమునేరంఘ్రిసవిధే ।

హారాద్బాలః కశ్చిత్ కుత ఇతి నిరస్తోఽప్యపగతః  
జగౌ రంగేశాఖ్యః పరిణతచతుర్థాయన ఇదం॥ 5॥

శ్రీమాన్ రంగేశ్వరో యద్వకులవరవచోభాష్యసారార్థజాతం  
శ్రుత్వా సౌమ్యోపయంతా మునివరచరణే చ్చాత్రభావం ప్రపన్నః।  
శ్రీశైలేశేతి పద్యం ఖగపతినిలయే మండపే తత్సమాప్తౌ  
ఉక్త్వాఽధ్యేతవ్యమేతన్నిఖిలనిజగృహేష్వాదిశత్రుత్తదాదౌ॥ 6॥

వేదాదౌ పూర్వముక్త్వా హరిరితి సుజనో వక్తి పశ్చాద్యథోమిత్యేవం  
వక్తవ్యమేతద్వకులధరవచోఽనుశ్రవారంభకాలే।  
శ్రీశైలేశేతి పద్యం ప్రథమమథ సతాం సంప్రదాయైకనిష్ఠైః  
లక్ష్మీనాథేతి పద్యం స్వయమితి భగవానాదిశద్రంగనాథః॥ 7॥

యద్వద్వక్తుం న యుక్తం ప్రణవహరిపదాభ్యంతరేఽన్యత్పదం తత్  
కృష్ణేత్యేత త్కదాచిన్మునిశతవచనైర్వైదికైర్బ్రహ్మనిష్ఠైః।  
తద్వద్రంగేశభక్తైః శమదమనియతైః సాధుభిస్తత్త్వవిద్భిః  
వక్తుం యుక్తం న మధ్యే సపది నియతయోరేతయోః పద్యమన్యత్॥ 8॥

శరరిపురేక ఏవ కమలాపతిదివ్యకవిః  
మధురకవిర్యథా చ శరజిన్మునిముఖ్యకవిః।  
యతికులపుంగవస్య భువి రంగసుధాకవిరాట్  
వరవరయోగినో వరదరాజకవిశ్చ తథా॥ 9॥

॥ ఇతి శ్రీశైలేశాష్టకం సంపూర్ణం॥